

21st March 1960]

SRI R. SRINIVASA IYER : I said 'combination', not 'competition'.

THE HON. SRIMATHI LOURDHAMMAL SIMON : Government have no information about it.

SRI M. R. KANDASWAMY MUDALIAR : இந்தக் கேள்வியின் மொழி பெயர்ப்பில் “துறையினர்” என்று குறிப்பிடப்பட்டிருக்கிறது. துறைகளெல்லாம் போய்விட்டார்களே, இப்பொழுது எந்தத்துறைகள் எடுக்கிறார்கள் ?

THE HON. SRIMATHI LOURDHAMMAL SIMON : “துறை” என்பதும் ‘துரை’ என்பதும் வித்தியாசமான வார்த்தைகள். அந்த வித்தியாசத்தை அங்கத்தினரவர்கள் புரிந்துகொள்ள வேண்டும்.

SRI A. VEDARATHNAM : அந்தப் பகுதிகளில் முத்து நிரம்ப இருந்ததாக கூறப்படுகிறதே. முத்து கிடைக்குமா என்று ஆராய்ச்சி செய்யப்பட்டதா? இந்தத் துறையினரால் முயற்சி எடுக்கப்பட்டதா?

THE HON. SRIMATHI LOURDHAMMAL SIMON : அந்த முயற்சியும் எடுக்கப்பட்டது.

Geological survey

* 496 Q.—**SRI M. P. SARATHI :** கனம் கைத்தொழில் அமைச்சர் அவர்கள் தயவுசெய்து கீழ்க்கண்ட கேள்விகளுக்கு பதிலளிப்பாரா—

(அ) 1959-ல் இந்த ராஜ்ய கனிவளம் (Mineral wealth) குறித்த ஆய்வு எந்த மாவட்டங்களில் நடைபெற்றன?

(ஆ) வடாற்காடு மாவட்டத்தில் கனிவளம் குறித்து ஆய்வு செய்யப்பட்டதா?

(இ) இல்லையென்றால் ஆய்வு செய்ய நடவடிக்கை எடுக்கும்படி மத்திய அரசாங்கத்துக்கு சிபாரிசு செய்யுமா?

THE HON. SRI R. VENKATARAMAN : (a) & (b) Geological survey was conducted in Coimbatore, Kanyakumari, Salem, South Arcot and Tiruchirappalli districts during the Field Programme for 1958-59 but no mineral investigation was carried out in the North Arcot district during the period.

(c) Two items of investigation relating to North Arcot district were included in the Geological Survey of India Programme for 1958-59, but have not yet been taken up for investigation. We have impressed on the Geological Survey of India the need to take up these items during the forthcoming season.

SRI M. P. SARATHI : வட ஆற்காடு, போளூர் தாலுகாவில் கந்தகப் பொருள்கள் கண்டுபிடிக்கப்பட்டிருப்பதாக சர்க்கார் தரப்பில் சொல்லப் பட்டிருக்கிறது. அது எந்த விதத்தில் இருக்கிறது என்பதை அறிவிக்க முடியுமா?

THE HON. SRI R. VENKATARAMAN : ஜிபலாஜிகல் சர்வேயைப் பற்றி நாம் முதலில் புரிந்துகொள்ள வேண்டியது அவசியமாக இருக்கிறது. ஏனென்றால் ஒரு இடத்தில் முதலில் என்ன கனிபொருள்கள் கிடைக்கலாம் என்று யூகம் செய்வார்கள். அதன் பிறகு அதற்கு வேண்டிய ஆதாரங்கள் இருந்தால் எந்த கனி பொருள்கள் கிடைக்கலாம் என்று சொல்லுவார்கள். அதன் பிறகு ஜியலாஜிகல் சர்வே இலாகா சர்வே செய்வ நடவடிக்கை எடுத்துக்கொள்ள வேண்டும். அவ்வாறு எடுத்துக் கொள்வதற்கு சற்று காலதாமதம் ஏற்படும். இது அகில இந்திய ரீதியில் எடுத்துக்கொள்ளக்கூடிய நடவடிக்கை. ஆனால் இந்த ராஜ்யத்தில் எடுத்துக்கொள்வது எந்த பொருள் எங்கே கிடைக்கிறது என்று சொன்னால் அதைப்பற்றியே அந்த இடத்தில் நடவடிக்கை எடுத்துக் கொள்வது. அதனால்தான் காலதாமதம் ஏற்படுகிறது.

[21st March 1960]

SRI R. SRINIVASA IYER : Was any Geological Survey undertaken in Nilgiris district? I understand that there is iron ore with as high as 60 per cent iron content near Coonoor in Nilgiris district. Will the Government order an investigation of Geological Survey of that district at least?

THE HON. SRI R. VENKATARAMAN : That has been taken up by the Geological Survey of the Madras State. It has already located ores of a fairly high quality of iron ore.

SRI S. NAGARAJA MONIGAR : இந்தத் துறையில் காலதாமதம் ஆவதற்குக் காரணம் கனம் அமைச்சர் அவர்கள் கூறிய விஷயமா அல்லது வேண்டிய நிபுணர்கள் இல்லை என்ற காரணமும் உண்டா !

THE HON. SRI R. VENKATARAMAN : எல்லா இடங்களிலும் ஒரே சமயத்தில் ஆராய்ச்சி நடத்தவேண்டியதாக இருக்கிறது. அதற்கு வேண்டிய நிபுணர்கள் எல்லா இடங்களிலும் அகப்படவில்லை என்பதுதான் காரணம்.

SRI V. K. RAMASWAMY MUDALIAR : May I know whether the Government of India have also appointed officers for the Geological Survey; in addition to that we are also appointing officers and if so, can the Minister tell us whether the officers are working together or in different spheres?

THE HON. SRI R. VENKATARAMAN : There is a regular Geological Survey of India which has been in existence for a very long long time. There is a separate Geological Survey of Madras State which we started in 1957. Experiments which we carry on, that is, which the Madras Geological Department carries on in respect of some of the rare occurrences so that we may concentrate on the type of ores and type of things that we want for our State. But the Geological Survey of India has a general programme which goes on investigating all the minerals in one district.

SRI V. SANKARAN : அகில இந்திய ரீதியில் வேலை செய்யக்கூடிய ஜியலாஜிகல் சர்வே இலாகாவின் வேலை என்ன? நம்முடைய ராஜ்யத்தில் தனியாக அமைக்கப்பட்டிருக்கும் சர்வே இலாகாவின் வேலை என்ன? இந்த இரண்டிற்கும் வித்யாசம் என்ன?

THE HON. SRI R. VENKATARAMAN : இதைத்தான் நான் ஏற்கெனவே சொன்னேன். அகில இந்திய ரீதியில் ஜியலாஜிகல் சர்வே எடுப்பது என்பது ஒரு இடத்தை எடுத்துக்கொண்டு, அங்கே என்னென்ன கனி பொருள்கள் கிடைக்கின்றன என்று ஆராய்ச்சி செய்வது. ஆனால் நம் ராஜ்ய இலாகா சர்வே செய்வது எப்படி என்றால், ஒரு இடத்தில் ஒரு பொருள் இருக்கிறது என்று தெரிந்தால் அதைப்பற்றி அந்த இடத்தில் சர்வே செய்வது என்பதுதான். அப்படிப்பட்ட ஒரு குறிப்பிட்ட பண்டத்தைப் பற்றி தான் ஆராய்ச்சி செய்கிறோம்.

SRI S. M. ANNAMALAI : வட ஆற்காடு ஜில்லாவில் ஜியலாஜிகல் சர்வே ஆரம்பிக்காமல் இருப்பதற்குக் காரணம் என்ன? கனம் அமைச்சர் அவர்கள் இரண்டு இடங்களில் ஆரம்பிக்கப்பட்டிருப்பதாகச் சொன்னார்கள். அங்கேயெல்லாம் இன்வெஸ்டிகேஷன் முடியவில்லை என்றும் சொன்னார். அந்த இரண்டு இடங்களிலும் என்னென்ன பொருள்கள் இருக்கின்றன?

THE HON. SRI R. VENKATARAMAN : ஒன்று பாராடையூர்ப்பாசு, இரண்டாவது மைக்கா. இந்த இரண்டும் இருப்பதாகத் தகவல் கிடைத்திருக்கிறது. அகில இந்திய ரீதியில் அதை எடுத்துக்கொள்ள

21st March 1960]

வேண்டும் என்று சொல்லி இருக்கிறோம். எல்லா இடங்களிலும் ஒரே சமயத்தில் எடுத்துக்கொள்ள முடியாது என்று சொல்லுகிறார்கள். 1960-61-ல் எடுத்துக் கொள்ளலாம் என்று எதிர்பார்க்கப்படுகிறது.

SRI M. K. SOMASUNDARAM : நீலகிரி ஜில்லாவில் அதிகப்படியான இரும்பு கனி இருப்பதாக ஏதாவது ரிப்போர்ட் வந்திருக்கிறதா? அதைப்பற்றி பரிசீலனை செய்ய இந்த அரசாங்கம் ஏதாவது நடவடிக்கை எடுத்துக்கொண்டிருக்கிறதா ?

THE HON. SRI R. VENKATARAMAN : அதைப்பற்றி மதராஸ் ஜியலாஜிகல் சர்வே இலாகா பரிசீலனை செய்துகொண்டிருக்கிறது.

Rice

* 497 Q.—**SRI A. VEDARATHNAM** } கனம் உள்விவகார
SRI A. A. RASHEED }

அமைச்சர் அவர்கள் தயவுசெய்து கீழ்க்கண்ட கேள்விகளுக்கு பதிலளிப்பாரா—

(அ) இவ்வாண்டிற்கு, மத்திய சர்க்காரை இம் மாநில சர்க்கார் எவ்வளவு அரிசி கேட்டனர் ?

(ஆ) அதில் எவ்வளவு இதுவரை வந்திருக்கிறது ?

THE HON. SRI M. BHAKTAVATSALAM : (a) In March 1959, this Government requested the Government of India to supply 10,000 tons of Nellore raw rice in exchange for an equal quantity of locally procured rice. Subsequently, in May 1959, when this Government represented to the Government of India their difficulty in procuring rice in this State in view of the free movement of rice from this State to Kerala, the Government of India offered of their own accord to supply up to one lakh tons during the year 1959.

(b) A total quantity of 15,000 tons was allotted by the Government of India up to the end of January 1960, out of which a quantity of about 38,000 tons was actually lifted by this Government.

SRI A. VEDARATHNAM : இந்த ஒரு லட்சம் டன் அரிசியை மத்திய அரசாங்கம் அனுமதித்ததை நாம் பெற்றுக்கொண்டது போக பாக்கியை நாம் பெறுவதற்கு முடியுமா என்பதை எதிர்பார்க்கலாமா ? அது கிடைக்குமா ? அப்படி கிடைப்பதாக இருந்தால் அதை ஆரம்பத்திலேயே பெற்றுக்கொள்வதற்கு நடவடிக்கை எடுத்துக்கொள்ளப்படுமா ? அரிசி விலை ஏறிக்கொண்டிருக்கிறது. அதைத் தடுக்க அதைப் பெற்றுக் கொள்ள வேண்டிய நடவடிக்கை எடுத்துக்கொள்ளப்படுமா ? அப்படி பெற்றுக் கொண்டு விலை ஏறாமல் தடுப்பதற்கு நடவடிக்கை எடுத்துக்கொள்ளப்படுமா ? அதற்கு வேண்டிய முயற்சி எடுத்துக்கொள்ளப்படுமா ?

THE HON. SRI M. BHAKTAVATSALAM : இந்த விஷயத்தில் மத்திய அரசாங்கத்திற்கும் நமக்கும் எந்த விதமான பேரமும் கிடையாது. எல்லாம் வரவேண்டும் என்ற கணக்கும் கிடையாது. நியாய விலை கடைகள் வைக்க வேண்டும் என்று கேட்டதற்கு அவர்கள் கொடுக்க முன் வந்தார்கள். அதன்படி முப்பத்தி எட்டாயிரம் டன் கொடுத்தார்கள். மார்ச் முதல் தேதி முதற்கொண்டு நியாய விலைக் கடைகளை எடுத்து விட வேண்டும் என்று முடிவு செய்திருப்பதால் பாக்கி அரிசியை அவர்கள் கொடுக்க வேண்டுமென்பது இல்லை. அவசியமிருந்து நியாய விலைக் கடைகளை மறுபடியும் திறப்பதாக இருந்தால் அதை பெற்றுக்கொள்ளலாம். அதன் பிறகு மத்திய அரசாங்கத்தினிடம் அரிசியை வாங்கித் கொள்ளலாம்.